

اجماع اور تفسیر قرآن

ڈاکٹر حافظ عبداللہ*

اجماع کے لغوی معنی:

لغت میں اجماع کے معنی ”عزم“ اور ”اتفاق“ کے ہیں۔ جب کوئی شخص کسی کام کا عزم کر لیتا ہے تو اس وقت کہا جاتا ہے کہ اجماع فلان علیٰ کذا۔ اللہ تعالیٰ کا ارشاد ہے۔

﴿فاجمعوا امرکم﴾ (۱) تم سب مل کر اپنے کام کا عزم کر لو۔

اسی معنی میں مستعمل ہے ابن منظور افریقی تحریر فرماتے ہیں:

”و جمع امره و اجمعه و اجمع عليه: عزم عليه كأنه جمع نفسه له“ (۲)
فراء کا قول نقل کرتے ہیں:

”قال الفراء: الاجماع الاعداد والعزيمة على الامر“ (۳)

مزید تفصیل بیان کرتے ہوئے تحریر فرماتے ہیں:

”الاجماع الاحكام والعزيمة على الشيء، تقول: أجمعت الخروج وأجمعت على الخروج، قال: ومن قرأ فاجمعوا كيدكم، فمعناه لا تدعوا شيئا من كيدكم الا جئتم به. وفي الحديث: من لم يجمع الصيام من الليل فلا صيام له، الاجماع احكام النية والعزيمة، أجمعت الرأي وازمعته وعزمت عليه بمعنى. ومنه حديث كعب بن مالك: اجمعت صدقة وفي حديث صلاة المسافر: ما لم أجمع مكنأ أي ما لم أعزم على الإقامة“ (۴).

اجماع: کسی چیز پر پختگی اور مضبوط ارادے کا نام ہے۔ جیسے تو کہتا ہے اجمعت الخروج و اجمعت على الخروج (یعنی میں نے نکلنے کا عزم کر لیا) اور کہا کہ جس نے پڑھا فاجمعوا کیدکم تو اس کا معنی یہ ہے کہ اپنے مکر میں سے کوئی چیز چھوڑو نہیں مگر تم اسے لے آؤ۔ حدیث میں ہے۔ ”جس نے رات کو روزے کا ارادہ نہیں کیا تو اس کا روزہ نہیں۔ اجماع سے مراد نیت کی پختگی اور عزم ہے۔ اجمعت الراي و ازمعته اور عزم عليه کے معنی ایک ہیں یعنی میں نے پختہ ارادہ کیا۔ اسی طرح حدیث کعب بن مالک میں ہے اجمعت صدقة یعنی میں نے صدقہ کرنے کا پختہ عزم کر لیا۔ مسافر کی نماز والی حدیث میں ہے ما لم أجمع مكنأ یعنی جب تک اس نے ٹھہرنے کا پختہ عزم نہیں کیا

* اسٹنٹ پروفیسر، شیخ زاید اسلامک سنٹر، پنجاب یونیورسٹی لاہور

دوسرے معنی کا اعتبار کرتے ہوئے کہا جاتا ہے اجمع القوم علی کذا۔ قوم نے اس کام پر اتفاق کر لیا۔ ابن منظور دوسرا معنی بیان کرتے ہوئے فرماتے ہیں:

”و اجمع أمره أى جعله جميعا بعد ما كان متفرقا، قال: وتفرقه أنه جعل يديره فيقول مرة أفعال كذا ومرة أفعال كذا، فلما عزم على أمر محكم أجمعه أى جعله جمعا، قال: وكذلك يقال أجمعت النهب، والنهب، ابل القوم التى أغار عليها اللصوص وكانت متفرقة فى مراعيتها فجمعوها من كل ناحية حتى اجتمعت لهم، ثم طردوها وساقوها، فاذا اجتمعت قيل: أجمعوها“ (۵)

و اجمع امره یعنی اس نے اسے علیحدہ علیحدہ ہونے کے بعد جمع کر لیا۔ کہا و تفرقه انه جعل يديره، تفرقه سے مراد ہے کہ کسی ایک بات پر نہ ٹھہرنا پس وہ کبھی کہتا ہے اس طرح کرو اور کبھی کہتا ہے اس طرح کرو اور جب اس نے ایک محکم بات کا عزم کر لیا تو کہا جاتا ہے أجمعه یعنی اس نے (تمام امور میں سے) ایک پر اتفاق کر لیا۔ اور اسی طرح کہا جاتا ہے اجمعت النهب: النهب: کسی قوم کے اونٹ جن پر چوروں نے غارت گری کی ہو اور وہ اپنے چراہ گاہ میں علیحدہ علیحدہ چر رہے ہوں پس انہوں (چوروں) نے انہیں جمع کیا ہر طرف سے گھیر کر یہاں تک کہ وہ جمع ہو گئے۔ پھر ہانک کر لے گئے جب وہ جمع ہو گئے کہا گیا: اجمعوها۔

مذکورہ دونوں معانی کے درمیان فرق یہ ہے کہ اجماع بمعنی عزم ایک شخص کی طرف سے متصور ہو جاتا ہے لیکن اجماع بمعنی اتفاق کے کم از کم دو شخصوں کا ہونا ضروری ہے۔

علامہ عبدالعزیز بخاری ”کشف الاسرار“ میں فرماتے ہیں:

”والفرق بين المعنيين أن اجماع بالمعنى الأول متصور من واحد وبالمعنى الثانى لا يتصور الا من الأنثين فما فوقهما“ (۶)

ان دونوں معانی میں فرق یہ ہے کہ اجماع پہلے معنی (عزم کرنا) میں فرد واحد سے متصور ہوتا ہے جب کہ دوسرے معنی (اتفاق کرنا) میں دو یا دو سے زیادہ افراد کے بغیر متصور نہیں ہو سکتا۔

اجماع کے اصطلاحی معنی:

شریعت کی اصطلاح میں ایک مخصوص اتفاق کا نام اجماع ہے یعنی کسی ایک زمانے میں رسول اکرم ﷺ کی امت کے علماء کا کسی واقعہ اور امر پر اتفاق کر لینا اجماع کہلاتا ہے۔

علامہ ابواسحاق شیرازی ”اللمع فی اصول الفقہ“ میں اجماع کی تعریف اس طرح فرماتے ہیں:

”هو اتفاق علماء العصر علی حکم الحادثة“ (۷)

اجماع کسی زمانہ کے علماء کا کسی مسئلہ کے حکم پر اتفاق کر لینا ہے۔

امام غزالی فرماتے ہیں:

”الاجماع فانما نعني به اتفاق أمة محمد ﷺ خاصة علی أمر من الأمور الدینیة“ (۸)

اجماع سے ہماری مراد امت محمد ﷺ کا دینی معاملات میں کسی خاص مسئلہ پر اتفاق کر لینا ہے۔

علامہ عبدالعزیز بخاری اصول بزودی کی شرح میں فرماتے ہیں:

”هو عبارة عن اتفاق أمة محمد ﷺ علی أمر من الأمور الدینیة“ (۹)

اجماع، امت محمد ﷺ کا دینی امور میں سے کسی امر پر اتفاق کر لینے کا نام ہے۔

چوتھی صدی کے حنفی اصولی عالم علامہ ابوبکر جصاص نے ”الفصول فی الاصول“ میں جو اصول فقہ پر قدیم ترین مفصل کتاب ہے، تقریباً ایک صد صفحات میں ”اجماع“ پر مفصل کلام کیا ہے۔ علامہ جصاص نے اگرچہ ”اجماع“ کی تعریف متاخرین کی طرح اصطلاحی نہیں فرمائی لیکن اجماع سے متعلق مباحث کے مطالعہ کے بعد جو تعریف اخذ کی جاسکتی ہے علامہ آمدی کی ”الاحکام فی اصول الاحکام“ میں بیان کردہ تعریف اس کی بہترین تعبیر ہے۔

علامہ آمدی فرماتے ہیں:

”الاجماع عبارة عن اتفاق جملة أهل الحل والعقد من أمة محمد فی عصر من أعصار

علی حکم واقعة من الوقائع“ (۱۰)

امت محمدیہ کے اہل حل و عقد کا کسی بھی زمانے میں پیش آنے واقعات میں سے کسی واقعہ کے حکم شرعی پر

اتفاق کر لینے کا نام اجماع ہے۔

علامہ آمدی کی تعریف زیادہ جامع ہے اور جمہور علماء اصول کی اجماع سے متعلق مسلک کی بہترین تعبیر ہے۔ گویا امت

محمدیہ کے اہل حل و عقد یعنی جو اجتہاد و استنباط کی شرائط کے حامل ہیں، کا کسی زمانے میں بھی کسی امر دینی پر اتفاق کرنے کا نام اجماع

ہے۔

اجماع کی حجیت:

تمام علماء اصول نے اپنی کتب اصول میں کتاب و سنت کے بعد اجماع کو بطور دلیل شرعی کے بیان کیا ہے۔ قرآن

و سنت اور عقل کی روشنی میں اس کی حجیت پر مفصل بحث کی ہے۔

سب سے پہلے امام شافعیؒ نے ”الرسالہ“ باب الاجماع میں لزوم جماعت سے متعلق احادیث کا مدلول و مصداق امت کا امور دینی میں اتفاق و اجماع بیان کیا ہے۔ جس کو لازم پکڑنے کا حکم دیا گیا ہے۔ امام شافعیؒ حضرت عمرؓ کا ”جابیہ“ کے مقام پر مشہور و معروف خطبہ نقل فرماتے ہیں جس میں حضرت عمرؓ مسلمانوں کو رسول اللہ ﷺ کا یہ فرمان یاد کراتے ہیں ”لیلزم الجماعة“ یعنی مسلمانوں کی جماعت کو لازم پکڑو۔ پھر امام شافعیؒ سائل کے سوال پر لزوم جماعت کا معنی بیان کرتے ہوئے فرماتے ہیں:

”اذا كانت جماعتهم متفرقة في البلدان فلا يقدر أحد أن يلزم جماعة أبدان قوم متفرقين، وقد وجدت الأبدان تكون مجتمعة من المسلمين والكافرين والأتقياء والفجار، فلم يكن في لزوم الأبدان معنى، لانه لا يمكن، ولأن اجتماع الأبدان لا يصنع شيئاً، فلم يكن للزوم جماعتهم معنى، الا ما عليهم جماعتهم من التحليل والتحریم والطاعة فيهما. ومن قال بما تقول به جماعة المسلمين فقد لزم جماعتهم، ومن خالف ما تقول به جماعة المسلمين فقد خالف جماعتهم التي أمر بلزومها، وانما تكون الغفلة في الفرقة، فأما الجماعة فلا يمكن فيها كافة غفلة عن معنى كتاب ولا سنة ولا قياس، ان شاء الله (۱۱)۔“

جب ان کی (مسلمانوں کی) جماعت (مختلف) شہروں میں پھیلی ہوئی ہے تو کوئی اس بات کی استطاعت نہیں رکھتا ہے کہ وہ بکھری ہوئی قوم کے ساتھ جسمانی لحاظ سے قربت حاصل کر سکے اور جسمانی لحاظ سے تو (شہروں میں) مسلمان، کافر، متقی اور گناہ کار سب مجتمع ہوتے ہیں لہذا (لزوم جماعت) سے مراد ابدان کے ساتھ لزوم نہیں کیونکہ یہ (عملاً) ممکن نہیں۔ اور (مخص) اجماع ابدان سے کوئی شے تشکیل بھی نہیں پاسکتی پس لزوم جماعت ان معنوں میں نہیں۔ بلکہ تحلیل و تحریم اور ان دونوں کی اطاعت پران کا جمع ہونا (مراد) ہے۔

جس نے بھی (شریعت کے امور میں) وہی بات کہی جو کہ مسلمانوں کی جماعت کا قول ہے پس اس نے جماعت کو لازم کیا، اور جس نے جماعت المسلمین کے قول کی مخالفت کی اس نے (لزوم) جماعت کی مخالفت کی حالانکہ اسے اس کو اختیار کرنے کا حکم دیا گیا ہے۔ فرقہ (بندی) اختیار کرنے میں (قرآن و سنت سے) بے اعتنائی ہوتی ہے جبکہ جماعت کے ساتھ ہونے میں کتاب و سنت اور قیاس سے (اگر اللہ چاہے) بے اعتنائی بالکل بھی ممکن نہیں۔

علامہ ابو بکر صاص فرماتے ہیں:

”اتفق الفقهاء على صحة اجماع الصدر الأول، وأنه حجة الله، لا يسع من يجيبه

بعدهم خلافة، وهو مذهب جل المتكلمين“ (۱۲)

صدر اول کے اجماع کی صحت پر فقہاء کا اتفاق ہے اور وہ اللہ کی حجت ہے۔ بعد میں آنے والے کسی نے بھی اس کے خلاف (چلنے) کی کوشش نہیں کی اور یہ جلیل الشان متکلمین کا بھی مذہب ہے۔

آگے فرماتے ہیں:

”ومعرفة حجة الاجماع من طريق السمع“ (۱۳)

”اجماع کی حجت کی معرفت نقلاً (ثابت ہوتی) ہے“

اس کے بعد علامہ جصاص حجیت اجماع پر کتاب اللہ سے دلائل بیان کرتے ہوئے تحریر فرماتے ہیں:

”والدلیل علی صحته من جهة السمع: قول الله تعالى ﴿وَكَذَلِكَ جَعَلْنَاكُمْ أُمَّةً وَسَطًا

لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا﴾ (۱۴)

هذه الآية دالة على حجة الاجماع من وجهين:

أحدهما: قوله تعالى: ﴿وَكَذَلِكَ جَعَلْنَاكُمْ أُمَّةً وَسَطًا﴾ والوسط: العدل في اللغة.

قال الشاعر

هم وسط يرضى الانام بحكمهم
إذا طرقت احدى الليالي بمعظم

يعنى: هم عدول، فلما وصف الله تعالى الأمة بالعدالة اقتضى ذلك: قبول قولها، وصحة

مذهبها، والوجه الثانى: قوله تعالى ﴿لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا﴾ فجعلهم

شهداء على من بعدهم، كما جعل الرسول شهيدا عليهم، ولا يستحقون هذه الصفة الا وقولهم حجة،

وشهادتهم مقبولة، كما أنه (لما) وصف الرسول بأنه شهيد عليهم بقوله ﴿وَيَكُونَ الرَّسُولُ عَلَيْكُمْ

شَهِيدًا﴾ أفادبه: أن قوله صلى الله عليه وسلم عليه حجة عليهم، وشهادته صحيحة“ (۱۵)

اجماع کی صحت پر نقلی دلیل اللہ جل شانہ کا قول ہے ﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى

النَّاسِ وَيَكُونَ الرَّسُولُ عَلَيْكُمْ شَهِيدًا﴾ یہ آیت حجت اجماع پر دو طرح دلالت کرتی ہے۔

پہلی وجہ یہ کہ اللہ تعالیٰ کا قول ہے ﴿وَكَذَلِكَ جَعَلْنَاكُمْ أُمَّةً وَسَطًا﴾ ہم نے تمہیں امت وسط بنایا وسط سے مراد

نعت میں عدل ہے۔ جیسا کہ شاعر نے کہا ہے۔

وہ عدل (والے ہیں) لوگ ان کے فیصلوں پر راضی ہوتے ہیں۔

یعنی وہ صاحب عدل ہیں۔ جب اللہ جل شانہ نے امت (مسلمہ) کی توصیف عدل کے وصف کے ساتھ فرمائی تو اس

کا اقتضایہ ہے کہ اس کا قول قبول کیا جائے اور اس کا راستہ درست سمجھا جائے۔ دوسری وجہ اللہ تعالیٰ کا قول ہے ﴿لِتَكُونُوا

شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا﴾ انہیں بعد میں آنے والوں کے لیے گواہ بنایا جیسا کہ رسول ﷺ کو

ان پر گواہ بنایا۔ (گواہ ہونے کی) صفت سے متصف ہونے کے باعث وہ مستحق ہیں کہ ان کا قول حجت ہو اور ان کی شہادت مقبول

ہو۔ جیسا کہ اللہ تعالیٰ نے رسول اللہ ﷺ کا وصف بیان کیا کہ وہ ان پر گواہ ہیں ﴿وَيَكُونُ الرَّسُولُ عَلَيْكُمْ شَهِيدًا﴾ اس سے یہ بات ثابت ہوتی ہے کہ رسول اللہ ﷺ کا قول ان پر حجت ہے اور انکی شہادت درست ہے۔

آیت مذکورہ سے استدلال کے بعد معترضین کے اس آیت سے متعلق شہادت کا مدلل ابطال فرماتے ہیں:

پھر فرماتے ہیں:

”دلیل آخر: وهو قوله تعالى: ﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ﴾ (۱۶) الآية فقد أوجب به اتباع سبيل المؤمنين، وحظر مخالفتهم، فدل على صحة اجماعهم، لأنهم لا يخلون من أن يكون فيهم مؤمنون، لقوله تعالى: ﴿هُوَ سَمُّكُمْ الْمُسْلِمِينَ مِنْ قَبْلُ﴾ (وفى هذا) (۱۷) ولو جاز عليهم الخطأ لكان المأمور باتباعهم باتباع الخطأ، وما امر الله باتباعه لا يكون الا حقا وصوابا، ثم أكد بالحاققة بتارك اتباعهم“ (۱۸)

”دوسری دلیل اللہ تعالیٰ کا فرمان ہے ﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ﴾ اس آیت سے مؤمنین کی اتباع کا وجوب ثابت ہوتا ہے۔ اور ان کی مخالفت سے ڈرایا گیا ہے۔ پس یہ دلالت کرتا ہے ان کے اجماع کی صحت پر۔ کیونکہ (یہ امت) اس سے خالی نہیں ہوتی کہ اس میں مؤمنین (موجود) ہوں۔ فرمان باری تعالیٰ ہے ﴿هُوَ سَمُّكُمْ الْمُسْلِمِينَ مِنْ قَبْلُ﴾ (وفى هذا) اور اگر ان کے لیے خطا پر ہونا تسلیم کر لیا جائے تو ان کی اتباع پر مامور افراد کو خطا کی اتباع پر مامور ہونا تسلیم کرنا پڑے گا۔ اور اللہ تعالیٰ نے ان کی اتباع کا حکم نہیں دیا مگر یہ حق اور صحیح ہے۔ پھر اللہ تعالیٰ نے ان کی اتباع کے ترک کو عذاب کی وعید کے ساتھ مؤکد کیا۔“

آیت مذکورہ پر بھی معترضین کے شبہ کا دلائل سے رد فرماتے ہیں۔

اسی طرح سورۃ توبہ کی آیت نمبر ۱۴، سورۃ آل عمران کی آیت نمبر ۱۱۰ اور سورۃ لقمان کی آیت نمبر ۱۵ سے حجیت اجماع پر

استدلال کرتے ہوئے فرماتے ہیں:

”ويدل على صحة الاجماع أيضا: قوله تعالى ﴿أَمْ حَسِبْتُمْ أَنْ تُتْرَكُوا وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَلَمْ يَتَّخِذُوا مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ وَلِيجَةً﴾ (۱۹) سوى فيه بين من اتخذ من دون المؤمنين وليجة، وبين من اتخذها من دون النبي عليه السلام، فدل على (ان مخالف المؤمنين تارك للحق) كمخالف الرسول ﷺ - دليل آخر: وهو قوله تعالى: ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ

تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ ﴿٢٠﴾ (۲۰) فشہد للأمة بهذه الخصال، ولو جاز
اجماعهم على الخطأ لما كانوا بهذه الصفة، وكانوا قد أجمعوا. على المنكر، وتركوا المعروف، وقد
أمننا الله عن وقوع ذلك منهم، بوصفه إياهم بالأمر بالمعروف والنهي عن المنكر، والمعنى وصفه إياهم
بذلك: أنها تشتمل على من هذه صفته.

دلیل آخر وهو قوله تعالى: ﴿وَاتَّبِعْ سَبِيلَ مَنْ أَنَابَ إِلَيَّ﴾ (۲۱) أى الأمة لا محالة من أناب إليه،

فوجب اتباع جماعتها“ (۲۲)

”اور اللہ تعالیٰ کا یہ فرمان اجماع کی صحت پر دلالت کرتا ہے۔ ﴿أَمْ حَسِبْتُمْ أَنْ تُتْرَكُوا وَلَمَّا يَعْلَمِ اللَّهُ
الَّذِينَ جَاهَدُوا مِنْكُمْ وَلَمْ يَتَّخِذُوا مِنْ دُونِ اللَّهِ وَلَا رَسُولِهِ وَلَا الْمُؤْمِنِينَ وَلِيجَةً﴾ (اس آیت
میں) ان دونوں کو برابر قرار دیا گیا ہے جس نے مؤمنین کے علاوہ کسی سے دوستی کی یا نبی کے علاوہ کسی کو دست بنایا
پس یہ دلالت کرتا ہے کہ مؤمنین کا مخالف تارک حق ہے اور اسی طرح ہے جس طرح مخالف رسول ہے۔

دوسری دلیل فرمان باری تعالیٰ ہے ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ
الْمُنْكَرِ وَتُؤْمِنُونَ بِاللَّهِ﴾ پس اللہ تعالیٰ نے امت کے لیے اس خصلت (امر بالمعروف اور نہی عن المنکر
کرنے) کی شہادت دی اور ان کا خطا پر جمع ہونا کیسے تسلیم کر لیا جائے جبکہ وہ اس صفت سے متصف ہوں۔ اس
صورت میں ان کا اجماع منکر اور ترک معروف پر ہوگا اور اللہ تعالیٰ نے انہیں اس میں مبتلا ہونے سے محفوظ رکھا
ہے۔ کیونکہ ان کا وصف امر بالمعروف و نہی عن المنکر ہے اور اس وصف کا معنی یہ ہے کہ وہ اس صفت سے متصف
ہیں۔ (یعنی اوامر پر عمل کرنے والے اور نواہی سے بچنے والے ہیں)۔

دوسری دلیل اللہ تعالیٰ کا فرمان ہے۔ ﴿وَاتَّبِعْ سَبِيلَ مَنْ أَنَابَ إِلَيَّ﴾ ترجمہ ”اور پیروی کرو اس کے راستے کی
جو میری طرف رجوع کرے“ اور امت میں یقیناً جو اللہ کی طرف رجوع کرے گا تو اس جماعت کی اتباع
واجب ہوگی۔“

علامہ بھاصل کتاب اللہ کے بعد سنت سے حجیت اجماع پر استدلال کرتے ہوئے فرماتے ہیں:

”ويدل على صحة الاجماع من جهة السنة: الاخبار التي قد ثبت ورودها من طريق التواتر من
جهات: جهات قد علمنا أنها تشتمل على صدق بخبر عن رسول الله ﷺ، بشهادة للأمة بصحة
اجماعها، ولزوم اتباعها“ (۲۳)

سنت سے بھی اجماع کی حجیت پر دلالت ثابت ہے احادیث جن کا ورود متواتر طریقے سے ثابت ہے۔ (حجیت اجماع
پر) متعدد وجوہ سے دلالت کرتی ہیں۔ ان وجوہ کے بارے میں ہم جانتے ہیں کہ وہ نبی کریم ﷺ کی سچی باتوں پر مشتمل جن میں

آپ نے امت کے اجماع کی صحت کی گواہی دی اور اس کے اتباع کو لازم قرار دیا۔

پھر علامہ بصاص لزوم جماعت خطا و ضلالت سے امت کی حفاظت اور قیامت تک امت کے ایک گروہ کا لازماً حق پر قائم رہنے سے متعلق، احادیث نبویہ نقل کرنے کے بعد فرماتے ہیں:

”فہذہ أخبار ظاهرة مشهورة، قد وردت من جهات مختلفة، وغير جائز أن تكون كلها وهما أو كذباً، على ما بينا سلف من أخبار المتواتر، وقد كانت مع ذلك شائعة في عهد الصحابة: يحتجون بها في لزوم حجة الاجماع، ويدعون الناس اليها، ولم يظهر من أحد منهم انكار ذلك، ولا رده، وما كان هذا سبيله من الأخبار فهو في حيز التواتر الموجب للعلم بصحة منبرها، فثبت بما ذكرنا من الكتاب والسنة وجوب حجية الاجماع، ودلت هذه الأخبار على صحة ما ذكرنا من وجهين:

أحدهما: أن قد رواها جماعة ووردت من طرق مختلفة، وهي مع الاختلاف طرقها وكثرة روايتها متوافقة على لزوم اتباع الجماعة، فهو نظير ما ذكرنا من أقسام التواتر إذا أخبرت جماعة كبيرة مختلفة عن أمر شاهدوه، فيعلم يقيناً أن خبرهم قد اشتمل على صدق نحو قافلة الحج إذا انصرفت فأخبر كل واحد منهم أنه قد حج، أن خبرهم قد اشتمل على صدق وان لم يجب القطع على خبر كل واحد منهم فيما (ذکرہ) واخبر به عن نفسه. والآخر: انهم قد رووه بحضرة جماعات وذكروا أنه كان بحضرتهم توقيف من النبي ﷺ اياهم على لزوم الجماعة، ولم ينكروه. فدل (صحته على صحة) ما بينا من وجهه في الكلام في الأخبار.“ (۲۴)

یہ مشہور اور واضح احادیث

علامہ بصاص کی قرآن اور سنت سے حجیت اجماع پر مدلل بحث کا حاصل انہی کے الفاظ میں یہ ہے۔

”فثبت بما ذكر من الكتاب والسنة وجوب حجية الاجماع.“ (۲۶)

جس طرح صدر اول کا اجماع حجت ہے علامہ بصاص فرماتے ہیں اسی طرح تمام اہل الاعصار کا اجماع حجت ہے۔ چنانچہ فرماتے ہیں۔

”مذهب اصحابنا وعامة الفقهاء أن اجماع أهل الاعصار حجة.“ (۲۶)

پھر اجماع جمیع اہل الاعصار کی حجت میں دلائل بیان کرتے ہوئے فرماتے ہیں۔

”والدليل على صحة ذلك: أن الآي التي قدمنا ذكرها من حيث دلت على صحة اجماع الصدر الأول فهي في دلالتها على صحة اجماع أهل سائر الأعصار كهي في دلالتها على صحة اجماع الصدر اول، لأن قوله تعالى: ﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ﴾ (۲۷) عام في أهل سائر الاعصار، ومعلوم أن قوله لتكونوا شهداء على الناس قد انتظم: أن يكونوا شهداء على أهل عصرهم عند انعقاد اجماعهم وعلى من بعدهم، وأنهم حجة على الجميع، كما كان الرسول ﷺ شاهداً

علیٰ اهل عصره و علی من بعده، و كذلك قوله تعالى: ﴿وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ الْهُدَىٰ وَ يَتَّبِعْ غَيْرَ سَبِيلِ الْمُؤْمِنِينَ﴾ (۲۸) و قوله تعالى: ﴿وَاتَّبِعْ سَبِيلَ مَنْ أَنَابَ إِلَيَّ﴾ (۲۹) قوله تعالى: ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ﴾ (۳۰) قول عام فی اهل سائر الأعصار (ومن حيث دلت علی اجماع الصدر الأول فهي فی دالة علی اجماع من بعدهم من اهل سائر الأعصار)

ولو جاز أن يقال: ذلك مخصوص به الصدر الأول، لجاز أن يقال فی سائر ألفاظ العموم التي يتناول ظاهرها جميع الأمة. أو يقال هي: مخصوصة فی الصحابة دون غيرهم، ولما كان المفهوم من خطاب الله تعالى وخطاب رسول الله ﷺ أنه متوجه الى سائر الناس والى اهل كل عصر الى يوم القيامة. و جب أن يكون الآی تلوتهما فی ايجاب حجة الاجماع محمولة علی المعقول من خطاب الله فی تناولها اهل سائر الأعصار ولو جاز أن يخص بها الصحابة. لجاز أن يقال: هي مخصوصة فی طائفة منهم دون طائفة ولجاز أن يقال: انه حكم مخصوص به اهل المدينة دون غيرهم من الناس، فلما بطل ذلك ثبت أنها عامة فی جميع اهل الأعصار، وأن (اجماع) اهل كل عصر حجة علی من بعدهم، وجميع ما استدللنا به من السنة علی صحة الاجماع يوجب صحة اجماع سائر اهل الأعصار، لأنه لا يخص في أمره ايانا بلزوم الجماعة جماعة من الأمة دون غيرها، بل عم سائر الجماعات به، و كذلك قوله ﷺ (لا تجتمع أمتى علی ضلال) لأن قوله: (لا تجتمع أمتى علی ضلال) لا يخلو من أن يكون المراد به من كان فی عصر النبي ﷺ مع من جاء بعدهم الى أن تقوم الساعة، ولا يجتمعون علی ضلال“ (۳۱)

اس کی صحت پر دلیل وہ تمام آیات ہیں جن کا ہم نے پہلے ذکر کیا اس حیثیت سے کہ وہ قرن اول کے اجماع کی صحت پر دلالت کرتی ہیں پس وہی (آیات) تمام زمانوں کے لوگوں کے اجماع کی صحت پر اس طرح دلالت کرتی ہیں جیسا کہ قرن اول کے اجماع کی صحت پر، فرمان باری تعالیٰ ہے :

﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ﴾

یہ آیت عام ہے ہر زمانے کے لوگوں کے لیے اور یہ بات بھی معلوم ہے کہ اللہ تعالیٰ کافرمان ﴿لِتَكُونُوا شُهَدَاءَ عَلَى النَّاسِ﴾ میں یہ بات شامل ہے کہ وہ اپنے دور کے لوگوں کے لیے اور اپنے سے بعد آنے والے لوگوں کے لیے انعقاد اجماع کے لحاظ سے شہداء ہیں۔

اور وہ تمام لوگوں پر حجت ہوں۔ جیسا کہ نبی ﷺ اپنے زمانے اور اس کے بعد (کے زمانے) کے لیے شاہد ہیں اسی طرح اللہ تعالیٰ کافرمان ہے (اور جس نے رسول ﷺ کی مخالفت کی بعد اس کے اسکے لیے ہدایت روشن ہو کر آگئی ہے اور اس نے مؤمنین کے راستے کے علاوہ کسی راستے پر چلا) اور فرمان باری تعالیٰ ہے (پیروی کرو اس (شخص) کے راستے کی جو میری طرف رجوع کرے) اور فرمان باری تعالیٰ ہے (تم بہترین امت ہو لوگوں کے لیے نکالے گئے ہو) یہ قول عام ہے ہر زمانے کے لوگوں کے لیے (اس حیثیت سے کہ جسے (یہ آیات) صدر اول کے اجماع (حجیت) پر دلالت کرتی ہیں اسی طرح یہ بعد میں آنے والے ہر زمانے کے لوگوں اجماع پر دلالت کرتی ہیں) اور اگر یہ کہنا درست ہو کہ یہ صدر اول سے مخصوص ہے تو پھر یہ کہ ان تمام الفاظ کے

بارے میں درست ماننا پڑے گا جو اپنے ظاہر کے اعتبار سے تمام امت کو شامل ہوں (وہ بھی صرف صدر اول سے ہی متعلق ہیں) یا یہ کہا جائے کہ یہ صرف صحابہ کے لیے مخصوص ہیں ان کے علاوہ کے لیے نہیں۔ جب کہ اللہ جل شانہ کے خطاب اور رسول اللہ ﷺ کے خطاب سے (واضح) سمجھ آتا ہے کہ وہ اس کے مخاطب قیامت کے دن تک کے آنے والے زمانے کے تمام افراد ہیں۔

لازم ہے کہ وہ آیات جن کی میں نے تلاوت کی (یعنی جن کا اوپر ذکر کیا) اور ان سے حجیت اجماع کے وجوب پر استدلال کیا جائے۔ ان سے عقلاً یہ سمجھا جائے کہ ان میں مخاطبت کے لحاظ سے تمام زمانوں کے لوگ شامل ہیں اور اگر اسے صحابہ کرام کے لیے مخصوص تسلیم کیا جائے تو یہ پھر بھی کہنا درست ہوگا یہ آیت صحابہ میں سے بھی ایک گروہ کے لیے خاص ہے یا یہ کہنا درست ہوگا کہ اس سے دیگر لوگوں کے علاوہ صرف اہل مدینہ مخصوص مراد ہیں۔

پس جب یہ سب باطل ہے تو یہ ثابت ہوا کہ یہ عام ہیں تمام زمانوں کے لوگوں کے بارے میں۔ ہر زمانے کا اجماع بعد میں آنے والوں کے لیے حجت ہے۔ اور سنت سے ہم نے صحت اجماع پر جو استدلال کیا ہے اس سے یہ بھی ثابت ہے کہ تمام زمانے کے لوگوں کا اجماع حجت ہے۔ کیونکہ وہ ہمارے لیے لزوم جماعت کو امت کے علاوہ امت کی کسی مخصوص جماعت کو لازم نہیں کرتا بلکہ یہ عام ہے تمام جماعتوں کے لیے۔

اسی طرح فرمان نبوی ﷺ ہے (میری امت گمراہی پر جمع نہ ہوگی) کیونکہ آپ کے فرمان (لا تجتمع امتی علی ضلال) سے مراد یہی ہے کہ جو نبی ﷺ کے زمانے میں (امت) ہے اور اس کے ساتھ ساتھ جو بھی قیامت تک آئیں گے ان کے بعد، وہ سب گمراہی پر جمع نہ ہوں گے۔

علامہ حصص کی ”الفصول فی الاصول“ سے حجیت اجماع سے متعلق مفصل بحث اس لیے نقل کی گئی ہے کہ امام شافعی کی کتاب ”الرسالہ“ کے بعد قدیم ترین اصول فقہ کی مطبوعہ کتاب اب ہمارے پاس یہی ہے اور اس کے بعد جتنی کتب بھی اصول فقہ پر تحریر کی گئی ہیں بیشتر میں الفصول ہی میں بیان کردہ دلائل کا اعادہ کیا گیا ہے۔

علامہ ابواسحاق شیرازی ”المع فی اصول الفقہ“ میں فرماتے ہیں:

”وہو حجة من حجج الشرع، ودلیل من أدلة الاحکام مقطوع علی مغیبه“ (۳۲)

اسکے بعد حجیت اجماع پر دلائل ذکر کرنے کے بعد فرماتے ہیں:

”فدل علی وجوب العمل بالاجماع“ (۳۳)

امام الحرمین الجوبینی فرماتے ہیں:

”الاجماع حجة قاطعة“ (۳۴)

ابوالحسین البصری المعتزلی فرماتے ہیں:

”ان اجماع اهل كل عصر من الامة صواب وحجة“ (۳۵)

علامہ بزدوی ”کنز الوصول الی معرفة الاصول“ کے باب ”حکم الاجماع“ میں فرماتے ہیں:

”حکمہ فی الاصل ان ینتبت المراد به حکما شرعیا علی سبیل الیقین“ (۳۶)۔

علامہ عبدالعزیز بخاری اسکی شرح میں فرماتے ہیں:

”أی أصل الاجماع وهو أن یتحقق بجمیع شرائطه أن ینتبت المراد به علی سبیل الیقین یعنی

الأصل فی الاجماع أن یکون موجبا للحکم قطعا کالکتاب والسنة فان لم ینتبت الیقین به فی بعض

المواضع فذلک بسبب العوارض کما فی الآیة المؤولة وخبر الواحد“ (۳۷)

یعنی اصل اجماع یہ ہے کہ جب اس کا تمام شرائط کے ساتھ تحقق ہو تو اس سے ثابت شدہ بات یقینی ہے۔

یعنی درحقیقت اجماع سے حکم کا وجوب اسی طرح ہو جائے جس طرح قطعی طور پر کتاب و سنت سے ہوتا ہے۔ اور بسا

اوقات جب یقیناً ثابت نہیں ہوتا تو اس کی وجہ کچھ عوارض ہوتے ہیں جیسا کہ مؤول آیت اور خبر واحد (سے ثابت شدہ احکام ظنی

ہوتے ہیں)۔

علامہ بزدوی قرآن اور سنت سے حجیت اجماع پر نقلی دلائل بیان کرنے کے بعد عقلی دلائل بیان کرتے ہوئے فرماتے ہیں:

”و اما المعقول فلان رسولنا علیہ السلام خاتم النبیین و شریعته باقیة الی آخر الدهر و امته ثابتة

علی الحق الی ان تقوم الساعة قال النبی ﷺ لا تزال طائفة من امتی علی الحق ظاہرین حتی تقوم الساعة

وقال حتی تقاتل آخر عصابة من امتی الدجال و انما لمراد بالامة من لا یتمسک بالہوی و البدعة ولو جاز

الخطاء علی جماعتهم و قد انقطع الوحی بطل و عد الثبات علی الحق فوجب القول بان اجماعهم

صواب بیقین کرامة من الله تعالیٰ صيانة بهذا الدين و هذا حکم متعلق باجماعهم صيانة للدين و ذلك

جائز مثل القاضی یقضى فی المجتهد برأیه فیصیر لازما لا یرد علیہ نقض و ذلك فوق دلیل الاجتهاد

صيانة للقضاء الذی هی من اسباب الدين و لا ینکر فی المحسوس و المشروع ان یحدث باجماع

الافراد ما لا یقوم به الافراد و الله اعلم فصار الاجماع من الکتاب و حدیث متواتر فی وجوب العمل

و العلم به فیکفر جاحده فی الاصل (۳۸)۔

اور یہ عقلاً ثابت ہے کہ ہمارے رسول ﷺ خاتم النبیین ہیں اور ان کی شریعت اختتام دنیا تک کے لیے ہے اور ان کی

امت قیامت تک حق پر ثابت (قدم) ہے جیسا کہ نبی کریم ﷺ نے فرمایا میری امت کا ایک گروہ حق پر قائم رہے گا یہاں تک کہ

قیامت آجائے اور فرمایا: یہاں تک کہ میری امت کا ایک گروہ دجال سے قتال کرے گا پس اس سے مراد یہ ہے کہ امت بدعت اور

ہوئے نفس کو (بحیثیت کل امت) اختیار نہیں کرے گا اور اگر اسکی اجماعیت کو خطا پر تسلیم کر لیا جائے تو انقطاع وحی ہو چکا ہے اس سے اور امت کے حق پر ثابت رہنے کے وعدے کو باطل کرتا ہے۔ پس (آپ کے اس) قول سے کہ لازم ہوا کہ ان کا اجماع یقینی طور پر درست ہے اللہ کی طرف (عطا کردہ) شرف کے ساتھ اور اسکی طرف اس دین کی حفاظت کے باعث۔ اور اس کے اجماع سے متعلق یہ حکم دین کی حفاظت (کے لیے لازمی) ہے۔ اور یہ درست بھی ہے جس کی مثال قاضی ہے۔

وہ مجتہد فی مسئلہ میں اپنی رائے سے فیصلہ کرتا ہے اور وہ لازم ہو جاتا ہے اور اس کے فیصلہ خلاف نہیں کیا جاتا اور (اجماع کا لزوم) اجتہاد کی دلیل سے اوپر ہے کہ وہ توصیانت قضا کے لیے (لازم و مشروع) ہے جبکہ (اجماع) (صیانت) دین کے اسباب میں سے ہے۔ اور جو بات افراد کے مجموعہ سے پیدا ہوتی ہے۔ محسوسات و شریعات میں اس کا انکار نہیں کیا جاتا وہ فرداً فرداً وہ بات پیدا نہیں ہو سکی۔ پس اجماع کتاب اللہ، سنت متواترہ کی طرح واجب العلم والعمل ہے اور اس اصل کا انکار کفر ہے۔

علامہ سرخسی فرماتے ہیں:

”اعلم أن اجماع هذه الامة موجب للعلم قطعاً“ (۳۹)

علامہ سرخسی بھی قرآن و سنت سے حجیت اجماع پر نقلی دلائل بیان کرنے کے بعد دلیل عقلی بیان کرتے ہوئے فرماتے

ہیں:

”و شىء من المعقول يشهد به، فان الله تعالى جعل الرسول خاتم النبيين وحكم بقاء شريعته الى يوم القيامة وأنه لا نبى بعده، والى ذلك أشار رسول الله ﷺ في قوله: [لا تزال طائفة من امتي على الحق ظاهرين لا يضرهم من نأوهم] فلا بد من أن تكون شريعته ظاهرة في الناس الى قيام الساعة وقد انقطع الوحى بوفاته، فعرنا ضرورة أن طريق بقاء شريعته عصمة الله أمته من أن يجتمعوا على الضلالة فان فى الاجتماع على الضلالة رفع الرويعه وذلك يضار الموعود من البقاء، واذا ثبت عصمة جميع الأمة من الاجتماع على الضلالة ضاهى ما أجمعوا عليه المسموع من رسول الله ﷺ وذلك موجب للعلم قطعاً، لهذا مثله. وهذا معنى ما قلنا: ان عند الاجتماع يحدث ما لكم يكن ثابتاً بالأفراد، وهو نظير القاضى اذا نفذ قضاء باجتهد فانه يلزم ذلك على وجه لا يحتمل النقص، وان كان ذلك فوق الاجتهاد وكان ذلك لصيانة القضاء الذى هو من أسباب الدين فلأن يثبت هنا ما ادعينا صيانة أصل الدين كان أولى.“ (۴۰).

”اور عقلی طور پر ثابت بات جس کی گواہی دی جاتی ہے کہ بے شک اللہ جل شانہ رسول ﷺ کو خاتم النبيين بنا یا اور ان کی (لائی ہوئی) شریعت کو قیامت تک باقی رکھنے کا فیصلہ فرمایا اور آپ کے بعد کوئی نبی نہیں۔ اور

اسکے بارے میں نبی کریم ﷺ نے اپنے اس فرمان کے ذریعے اشارہ فرمایا [میری امت کا ایک گروہ حق پر قائم رہے گا وہ غالب رہے گا اور اس کو مخالفت کرنے والوں سے کچھ نقصان نہ پہنچے گا] پس لازم ہے آپ کی شریعت لوگوں میں قیامت تک ظاہر رہے کیونکہ آپ کی وفات سے وحی تو منقطع ہو چکی ہے۔ پس ہمیں جان لینا چاہیے کہ آپ کی شریعت کی بقا کا طریقہ (اس کے سوا کوئی نہیں) ہے کہ اللہ کی طرف سے آپ کی امت کو عصمت ملے اور وہ گمراہی پر جمع نہ ہو۔ کیونکہ گمراہی پر جمع ہو جانے میں شریعت کا خاتمہ ہے اور آپ ﷺ کے بیان کردہ وعدہ (کہ امت حق پر قائم رہے گی) کے خلاف ہے۔

اور جب امت کی گمراہی پر جمع ہو جانے سے محفوظیت ثابت ہوگی تو نبی کریم ﷺ سے منقول جن باتوں پر امت نے اجماع کر لیا وہ روشن اور واضح ہو گئیں اور ان سے علم قطعی حاصل ہوتا ہے اور انہی معنوں میں ہم نے کہا ہے کہ جو بات اجماعیت سے ثابت ہوتی ہے وہ بات فردا فردا ثابت نہیں ہوتی اور اس کی نظیر قاضی ہے کہ اس کا اجتہادی فیصلہ نافذ کیا جاتا ہے اور وہ لازم ہوتا ہے اور اس کے نقض کا احتمال نہیں ہوتا اجماع کا معاملہ اجتہاد سے بڑھ کر ہے جب قضا کا معاملہ صیانت دین کے اسباب میں سے ہونے کی وجہ سے نافذ ہوتا ہے تو ہم نے اجماع کے بارے میں جو دعویٰ کیا وہ زیادہ اولیٰ طریقے سے ثابت ہوتا ہے کیونکہ وہ اصل دین میں سے ہے۔“

مذکورہ بالا بحث کا حاصل یہ ہے کہ تمام علمائے اصول کا اجماع کی حجیت پر اتفاق ہے۔ مبتدع اور گمراہ فرق کے علاوہ کوئی اجماع کی حجیت کا منکر نہیں ہے۔ علمائے اصول نے ایسے مبتدع فرق کے شبہات کا مدلل ابطال اپنی اپنی کتب اصول میں تفصیل سے کیا ہے۔

جہاں تک اجماع کی شرائط، مراتب، سند اور نقل کے طریق کا تعلق ہے اس میں علمائے اصول کا باہمی اختلاف ہے جس کی تفصیل کتب اصول میں موجود ہے لیکن نفس اجماع کی حجیت اور اس کا احکام شرعیہ کا قرآن و سنت کے بعد ماخذ و مصدر ہونا، اس پر سب کا اتفاق ہے۔

اجماع اور تفسیر قرآن:

قرآن و سنت کے بعد جس طرح اجماع احکام شرعیہ کا ماخذ و مصدر اور دلیل ہے اسی طرح اجماع تفسیر قرآن کا بھی، سنت کے بعد اہم اصول ہے۔ قرآن کریم کی کوئی ایسی تفسیر جو اصل اجماع کے منافی ہو مردود ہوگی۔ نبی کریم ﷺ کے ارشاد مبارک ”من فسر القرآن برأیة فلیتوا مقعدہ من النار“ میں ایسی ہی رائے کی مذمت بیان کی گئی ہے جس کا محرک ہوئی اور نفسانیت ہو اور ہر ایسی انفرادی رائے جو پوری امت کے اجماع کے خلاف ہو رائے مذموم ہی کی مصداق ہوگی جس کی وعید حدیث بالا میں

بیان کی گئی ہے۔ گویا اجماع ہی وہ اصل ہے جو رائے مذموم کے باب کو مسدود کر دیتا ہے۔

اصل اجماع ہی وہ حصار ہے جس کی بنا پر امت پہلی صدی ہجری سے لیکر آج تک مبتدعین اور زانقین کی قرآن کے متعلق تاویلات فاسدہ سے محفوظ رہی ہے اور امت میں ان کو مقبولیت حاصل نہ ہو سکی۔

قرآن کریم میں بیان کردہ عقائد اور فرائض و واجبات، جن سے واقف ہونا ہر مسلمان کے لیے ضروری ہے اور جن کے صحیح علم کے بغیر ایک فرد مسلمان نہیں ہو سکتا ان کے معنی و تفسیر پر بھی امت کا اجماع ہے اب کوئی زانغ اور ضال لغت کی آڑ لے کر کوئی ایسی تاویل فاسدہ کر کے جو اجماع کے منافی ہو، امت میں مقبولیت نہیں حاصل کر سکتا ہے۔ اصل اجماع خود اس کی تردید کے لیے کافی ہوگا۔

مثلاً خاتم النبیین کی ایسی تفسیر و تشریح جو ان معنی کے منافی ہو جن پر امت کا اجماع ہے مردود و مطرود ہوگی۔ اسی طرح صلوة، زکوٰۃ، حج اور دیگر فرائض و واجبات کا حال ہے امت کا عامی بھی علم لغت کے بغیر ہی ان کے ان معنی و مفہوم سے واقف ہے جو مراد الہی ہیں۔ اور ان معانی پر امت کا اجماع ہے اور ان کی جیت و قطعیت ہر شک و شبہ سے بالا ہے اور جو ان اجماعی معانی و مطالب کا انکار کر کے خود اپنی رائے سے تفسیر کرنے کی جسارت کرتا ہے اس کا زلیج و ضلال بھی واضح اور ہر شک و شبہ سے بالا ہے۔ اجماع سے قرآن کریم کی تفسیر کی یہ تین صورتیں ہو سکتی ہیں۔

۱۔ قرآن کریم کا کوئی ایسا حکم یا کوئی ایسی تفسیر جو پہلے ہی قطعی تھی اجماع سے اس کی قطعیت میں مزید قوت اور تاکید پیدا ہو جاتی ہے۔

۲۔ اگر کوئی ایسا حکم یا تفسیر ہے جو قطعی نہیں تھی بلکہ ظنی تھی یعنی ایک سے زیادہ احتمال کی حامل تھی اب اگر کسی معنی پر اجماع ہو گیا تو وہ تفسیر یا حکم قطعی ہو جائے گا اور اس کے خلاف تفسیر ناقابل اعتبار ہوگی۔

مثلاً قرآن کریم کی آیت ﴿حُورٌ مَّتَّ عَلَیْكُمْ اُمَّهَاتُكُمْ وَ بَنَاتُكُمْ﴾ (۴۱) میں امہات کا لفظ دادی اور نانی کو بھی شامل ہے اور بنات کا لفظ نواس کو بھی شامل ہے لیکن یہ حکم قطعی اور یقینی نہ تھا کیونکہ یہ احتمال موجود تھا کہ امہات سے یہاں صرف حقیقی مائیں مراد ہوں چنانچہ اس احتمال کی بنیاد پر کوئی مجتہد یا مفسر یہ کہہ سکتا تھا کہ دادی، نانی اور نواسی سے نکاح حرام نہیں مگر جب ان کے حرام ہونے پر اجماع منعقد ہو گیا تو یہ حکم قطعی اور یقینی ہو گیا اب دوسرا احتمال مفید نہ رہا اس لیے کسی مفسر یا مجتہد کو اس سے اختلاف کی گنجائش نہ رہی اب اگر کوئی دوسری تفسیر کرتا ہے تو اصل اجماع کے منافی ہونے کی وجہ سے مردود و مطرود ہوگی۔

۳۔ تیسری صورت ایسے مسائل کی ہے جن کو قرآن کریم سے قیاس کی اساس پر استنباط کیا گیا ہے مگر جمہور علماء کا ان پر اجماع ہے۔ ایسے مجمع علیہ قیاس کی مثال، جس کی بنیاد یعنی مقیس علیہ قرآن ہے، کتے کے سوا دوسرے شکاری جانوروں کا استعمال ہے جو کلاب پر قیاس کیا گیا ہے جس کا ذکر اللہ تعالیٰ کے اس ارشاد میں ہے۔

﴿وَمَا عَلَّمْتُمْ مِنَ الْحَوَارِجِ مُكَلِّبِينَ﴾ (۴۲)

اسی طرح اللہ تعالیٰ کا ارشاد ہے۔

﴿وَالَّذِينَ يَرْمُونَ الْمُحْصَنَاتِ﴾ (۴۳)

از روئے قیاس ”محسنات“ پر ”محصنون“ کو بھی شامل کر لیا گیا ہے۔

اسی طرح لونڈیوں کے بارے میں اللہ تعالیٰ فرماتا ہے۔

﴿فَإِذَا أُحْصِنَ فَإِنَّ أَتَيْنَ بِفَاحِشَةٍ فَعَلَيْهِنَّ نِصْفُ مَا عَلَى الْمُحْصَنَاتِ مِنَ الْعَذَابِ﴾ (۴۴)

اسی ذیل میں غلاموں کی قیاس کر کے شامل کر لیا گیا۔

اگرچہ مذکورہ مسائل کی اساس قیاس ہے مگر یہ ایسا قیاس ہے جو قرآن کریم سے استنباط کیا گیا ہے اور پھر جمہور علماء کا اس

پراجماع ہے گویا مجمع علیہ قیاس جس کی اصل قرآن کریم ہوا جماع سے قرآن کریم کی تفسیر ہی ایک صورت ہے۔

حواشی وحوالہ جات

- ۱- یونس: ۷۱
- ۲- ابن منظور، محمد بن مکرم، جمال الدین، لسان العرب، ج ۸ ص ۵۷، قم: نشر ادب الحوزہ، ۱۴۰۵ھ
- ۳- ایضاً
- ۴- ایضاً
- ۵- ایضاً ج ۸ ص ۵۷، ۵۸
- ۶- بخاری، عبدالعزیز بن احمد، کشف الاسرار عن اصول فخر الاسلام البرز دوی، ج ۳ ص ۳۳۷، بیروت، دارالکتب العلمیہ، طبع اول، ۱۹۹۷ء
- ۷- شیرازی، ابراہیم بن علی، ابواسحاق، للمع فی اصول الفقہ، ص ۸۷، بیروت، دارالکتب العلمیہ، طبع اول، ۱۹۸۵ء
- ۸- غزالی، محمد بن محمد، ابوحامد، المستصفی فی علم الاصول، ص ۱۳۷، بیروت، دارالکتب العلمیہ، طبع اول، ۱۹۹۳ء
- ۹- کشف الاسرار، ج ۳ ص ۳۳۷
- ۱۰- آمدی، علی بن ابوعلی، سیف الدین، الاحکام فی اصول الاحکام، ج ۱ ص ۲۸۱، ۲۸۲، مصر، دارالحدیث خلف الجامع الازھر، س-ن
- ۱۱- شافعی، محمد بن ادريس، الرسالة، تحقیق وشرح، احمد محمد شاكر، ص ۲۷۶، ۲۷۵، بیروت، دارالکتب العلمیہ، ۱۴۱۲ھ
- ۱۲- جصاص، ابوبکر احمد بن علی، الفصول فی الاصول، دراسة و تحقیق ڈاکٹر عجمیل جاسم النشمی، ج ۳ ص ۲۵۷، کویت، وزارة الاوقاف والشؤون الاسلامیہ، طبع اول، ۱۴۰۵ھ/۱۹۸۵ء
- ۱۳- ایضاً، ج ۳ ص ۲۵۷
- ۱۴- البقرہ: ۱۴۳
- ۱۵- الفصول فی الاصول، ج ۳ ص ۲۵۷، ۲۵۸
- ۱۶- النساء: ۱۱۵
- ۱۷- الحج: ۷۸
- ۱۸- الفصول فی الاصول، ج ۳ ص ۲۶۲
- ۱۹- توبہ: ۱۶
- ۲۰- آل عمران: ۱۱۰
- ۲۱- لقمان: ۱۵
- ۲۲- الفصول فی الاصول، ج ۳ ص ۲۶۳
- ۲۳- ایضاً ج ۳ ص ۲۶۴

- ۲۴۔ ایضاً، ج ۳ ص ۲۶۵، ۲۶۶
- ۲۵۔ ایضاً ج ۳ ص ۲۶۵
- ۲۶۔ ایضاً ج ۳ ص ۲۷۱
- ۲۷۔ البقرہ: ۱۴۳
- ۲۸۔ النساء: ۱۱۵
- ۲۹۔ لقمان: ۱۵
- ۳۰۔ آل عمران: ۱۱۰
- ۳۱۔ الفصول فی الاصول، ج ۳ ص ۲۷۲، ۲۷۳
- ۳۲۔ للمع فی اصول الفقہ، ص ۸۷
- ۳۳۔ ایضاً ص ۸۸
- ۳۴۔ زرکشی، محمد بن عبداللہ، بدرالدین، البرہان فی علوم القرآن، ج ۱ ص ۴۳۶، بیروت، دار الفکر، ۱۹۸۸ء
- ۳۵۔ بصری، ابوالحسنین، محمد بن علی المعتزلی، المعتمد فی اصول الفقہ، ج ۲ ص ۴، بیروت، دار الکتب العلمیہ، طبع اول، ۱۹۸۳ء
- ۳۶۔ بزدوی، علی بن محمد، فخر الاسلام، کنز الوصول الی معرفۃ الاصول، ص ۲۴۵، کراچی، امیر محمد کتب خانہ، س۔ن
- ۳۷۔ کشف الاسرار، ج ۳ ص ۳۷۲
- ۳۸۔ کنز الوصول الی معرفۃ الاصول، ص ۲۴۵
- ۳۹۔ سرخسی، محمد بن احمد، اصول السرخسی، ج ۱ ص ۳۰۵، تحقیق ابوالوفاء افغانی، لاہور، دار المعارف النعمانیہ، طبع اول، ۱۹۸۱ء
- ۴۰۔ ایضاً، ج ۱ ص ۳۰۱، ۳۱۱
- ۴۱۔ النساء: ۲۲
- ۴۲۔ المائدہ: ۴
- ۴۳۔ النور: ۴
- ۴۴۔ النساء: ۲۵